

വികേന്ദ്രീകൃതാസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം

12.07.2017 രാവിലെ 11.30 മണിക്ക്

സ്ഥലം - ബഹു.തദ്ദേശസ്വയംഭരണ വകുപ്പ് മന്ത്രിയുടെ ചേംബർ

അജണ്ട

2 പ്രത്യേക വിഷയങ്ങൾ

2.1 കരിങ്കണം ഗ്രാമപഞ്ചായത്തു പ്രസിഡന്റിന്റെ 07.06.2017 -ലെ A1/06/2017-ാം നമ്പർ കത്ത്

പഞ്ചായത്ത് മലമ്പ്രദേശത്തായതിനാൽ മിക്ക റോഡുകളും കോൺക്രീറ്റ് ചെയ്യണമെന്നും പൊതുവിഭാഗം ഫണ്ടിന്റെ 30 ശതമാനം തുക ഇതിന് അപര്യാപ്തമാണെന്നും അറിയിച്ചിരിക്കുന്നു. അതിനാൽ റോഡ് മെയിന്റനൻസ് ഫണ്ട് ഉപയോഗിച്ച് റോഡ് കോൺക്രീറ്റിംഗ് നടത്താൻ അനുമതി ആവശ്യപ്പെട്ടിരിക്കുന്നു.

2.2 തൃക്കൊടിത്താനം ഗ്രാമപഞ്ചായത്ത് പ്രസിഡന്റിന്റെ 17.06.2017-ലെ കത്തും 15.06.2017-ലെ 1(1)-ാം നമ്പർ ഭരണസമിതി തീരുമാനവും

പഞ്ചായത്ത് 2014-15 വർഷം ലോക ബാങ്ക് വിഹിതമായി 42,36,000/- രൂപയും 2016-17 വർഷം 43,48,354 രൂപയും ലഭിച്ചു. ആകെ 85,88,070/- രൂപ. ഇത് ഉപയോഗിച്ച് ഇൻഡോർ സ്റ്റേഡിയം, പി.എച്ച്.സി. കെട്ടിടം, പകൽ വീട്, ആഞ്ഞിലി വേലിക്കളം നവീകരണം, മണിമുറി പഞ്ചായത്ത് ഹാൾ, കൃഷിഭവൻ ഹാൾ എന്നിവയ്ക്കായി പ്രോജക്ടുകൾ നടപ്പാക്കി വരുന്നു. 2014-15-ലെ വിഹിതം ലഭിക്കില്ല എന്ന് സർക്കാർ അറിയിച്ചിട്ടുണ്ട്. മുകളിൽ പറഞ്ഞ പ്രോജക്ടുകൾ പൂർത്തിയാക്കാൻ തനത് ഫണ്ട്/2017-18-ലെ പദ്ധതി വിഹിതം എന്നിവ കുറവായതിനാൽ 2014-15-ലെ ലോക ബാങ്ക് വിഹിതം ക്യാരിഓവർ തുകയായി അനുവദിച്ചു നൽകാൻ ആവശ്യപ്പെട്ടിരിക്കുന്നു.

2.3 കോട്ടയം ജില്ലാ കളക്ടറുടെ 16.06.2017-ലെ 490/17/DPC/DPO/KTM നമ്പർ കത്തും കടപ്പാമറ്റം പഞ്ചായത്ത് പ്രസിഡന്റിന്റെ 14.06.2017-ലെ A2-227/17-ാം നമ്പർ കത്തും

2017-18 വാർഷിക പദ്ധതിയിൽ പതിനാലാം ധനകാര്യ കമ്മീഷൻ ഫണ്ട് ഉപയോഗപ്പെടുത്തിയിട്ടുള്ള ആർ.ഡി.ബി. ലോൺ തിരിച്ചടവ്, അങ്കണവാടി കെട്ടിടം നിർമ്മാണം എന്നീ പ്രോജക്ടുകൾ ഡി.പി.സി. അംഗീകരിച്ചിട്ടുണ്ട്. ഈ പ്രോജക്ടുകൾക്ക് പ്രത്യേക അനുമതി നൽകണമെന്ന് ആവശ്യപ്പെട്ടിരിക്കുന്നു.

2.4 ബഹു. വൈപ്പിൻ എം.എൽ.എയുടെ 08.06.2017-ലെ കത്തും ഇടപ്പള്ളി ബ്ലോക്ക് പഞ്ചായത്ത് പ്രസിഡന്റിന്റെ 30.05.2017-ലെ കത്തും

6 മീറ്ററിൽ താഴെയുള്ള റോഡ് പ്രവൃത്തികൾ ഏറ്റെടുക്കാൻ ബ്ലോക്ക് പഞ്ചായത്തിനെ അനുവദിക്കണമെന്ന് ആവശ്യപ്പെട്ടിരിക്കുന്നു.

2.5 ചേമഞ്ചേരി ഗ്രാമപഞ്ചായത്ത് പ്രസിഡന്റ് 10.11.2016-ൽ ബഹു. മുഖ്യമന്ത്രിക്കു നൽകിയ കത്ത്.

വേനൽക്കാലമാകുമ്പോൾ സംസ്ഥാനത്ത് കുടിവെള്ള ക്ഷാമം രൂക്ഷമാകുന്നു എന്നും അതിനു പരിഹാരമായി വ്യാപകമായ കിണർ റീചാർജിംഗ് പരിപാടി ഫലപ്രദമാണെന്നും കത്തിൽ പറഞ്ഞിരിക്കുന്നു. ഒരു വീടിന് 5,000/- രൂപയാണ് റൂഫ് വാട്ടർ ഹാർവസ്റ്റിംഗിന് ശരാശരി ചെലവ്. ഈ പദ്ധതി കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകിയിരിക്കുന്നു.

2.6 വേങ്ങര ഗ്രാമപഞ്ചായത്ത് പ്രസിഡന്റിന്റെ 13.06.2017-ലെ കത്ത്

പഞ്ചായത്തിന്റെ ഉടമസ്ഥതയിലുള്ള 400 ഹെക്ടർ സ്ഥലത്തെ 125 ഹെക്ടർ സ്ഥലം കൃഷി യോഗ്യമാക്കുന്നതിന് കഴിഞ്ഞ വർഷം 4.95 ലക്ഷം രൂപ വകയിരുത്തി. “വലിയോറ പാടത്ത് ചാലി തോട് നവീകരണം” എന്ന പ്രോജക്ടിന് (നം.212/17) ഡി.പി.സി. അംഗീകാരം നൽകിയിരുന്നു. ഗുണഭോക്തൃ സമിതി മുഖേന നടപ്പാക്കാനാണ് നിശ്ചയിച്ചിരുന്നത്. പ്രോജക്ടിന് അംഗീകാരം ലഭിച്ച ഉടനെ പഞ്ചായത്തിനെ അറിയിക്കാതെ ഗ്രാമവാസികൾ ചാലിതോട് നവീകരണ പദ്ധതി തുടങ്ങി. കരാറിൽ ഏർപ്പെടാതെ നടത്തിയ പ്രവൃത്തികൾ പഞ്ചായത്ത് നിർത്തി വയ്പ്പിച്ചു. നിയമ വിരുദ്ധമായി ചെയ്ത പ്രവൃത്തികൾ കരാറിൽ ഏർപ്പെട്ട് നിയമവിധേയമാക്കാനും നവീകരണം നടത്തിയപ്പോൾ ലഭിച്ച മണ്ണ് ലേലം ചെയ്യാനും അനുമതി ആവശ്യപ്പെട്ടിരിക്കുന്നു.

2.7 കൊറ്റൂർ ഗ്രാമപഞ്ചായത്ത് പ്രസിഡന്റിന്റെ 29.04.2017-ലെ കത്ത്

ത്രിതല പഞ്ചായത്തിന്റെ അക്കൗണ്ടിംഗ് മേഖലയിൽ പ്രവർത്തിക്കുന്ന അക്കൗണ്ടന്റ് കം ഐ.ടി. എക്സ്പർട്ട് ജീവനക്കാരുടെ സേവനം 30.06.2017-ൽ അവസാനിക്കുകയാണ്. ഇവരുടെ സേവനം കിലയുടേയോ, പഞ്ചായത്ത് വകുപ്പിന്റേയോ നിയന്ത്രണത്തിൽ ആക്കി ഈ തസ്തിക ദീർഘകാലാടിസ്ഥാനത്തിൽ നിലനിർത്തണമെന്ന് ആവശ്യപ്പെട്ടിരിക്കുന്നു.

2.8 കതിരൂർ ഗ്രാമപഞ്ചായത്ത് പ്രസിഡന്റിന്റെ 17.04.2017-ലെ കത്ത്

പഞ്ചായത്തിന്റെ സുസ്ഥിര ശുചിത്വ പദ്ധതിയുടെ ഭാഗമായ പ്ലാസ്റ്റിക് ശേഖരണ പദ്ധതിയിലെ 5 വോളണ്ടിയർമാർക്ക് തനത് ഫണ്ടിൽ നിന്ന് ഓണറേറിയം നൽകുന്നതിന് അനുമതി ആവശ്യപ്പെട്ടിരിക്കുന്നു.

2.9 പേരാവൂർ ബ്ലോക്ക് പഞ്ചായത്ത് സെക്രട്ടറിയുടെ 09.11.2016-ലെ കത്ത് (1015178/2016/o/o minister of LSGD)

ബ്ലോക്ക് പഞ്ചായത്ത് പരിധിയിലെ കണിച്ചാർ, മുഴക്കുന്ന് എന്നീ ഗ്രാമപഞ്ചായത്തുകളിലെ മുടവങ്ങാട് കുടിവെള്ള പദ്ധതികളുള്ള കുളം, കൊട്ടയാട് ലക്ഷം വീടു കോളനി കുടിവെള്ള പദ്ധതി എന്നിവ ബ്ലോക്ക് പഞ്ചായത്ത് നടപ്പാക്കിയതാണ്. ഇത് ഇപ്പോൾ ഉപയോഗപ്രദമാക്കാതെ തകരാറിലായി. ഈ കുടിവെള്ള പദ്ധതികൾ അറ്റകുറ്റപ്പണി നടത്തി തദ്ദേശവാസികൾക്ക് ഉപയോഗപ്രദമാക്കാൻ പ്രോജക്ട് തയ്യാറാക്കാൻ അനുമതി ആവശ്യപ്പെട്ടിരിക്കുന്നു.

2.10 നിലമ്പൂർ നഗരസഭാ സെക്രട്ടറിയുടെ 02.07.2016-ലെ E-S/112/13-ാം നമ്പർ കത്ത് (LSGD-DC3/793/2016-LSGD)

2012-13, 2013-14 വർഷങ്ങളിലായി ദ്വിവൽസര പ്രോജക്ടായി “ഹൈസ്കൂൾ റോഡ് - മൈത്രി റോഡ് പുരോഗമനം പ്രവൃത്തിക്കായി” മേൽ വർഷങ്ങളിൽ 45,000/- രൂപ വീതം ആകെ 90,000/- രൂപ തനത് ഫണ്ടിൽ ഉൾപ്പെടുത്തിയിരുന്നു. പ്രോജക്ട് പൂർത്തിയാക്കി 29.05.2013-ന് ഫൈനൽ ബിൽ തയ്യാറാക്കി. ഇത് 2014-15-ൽ സ്പിൽഓവർ ആക്കാൻ വിട്ടുപോയി. ഇപ്പോൾ ഇത് സ്പിൽഓവറായി തുടരാൻ അനുമതി ആവശ്യപ്പെട്ടിരിക്കുന്നു.

2.11 ആലപ്പുഴ നഗരസഭ ചെയർമാന്റെ 27.06.2017-ലെ കത്ത്

മാർഗരേഖ പ്രകാരം നഗരസഭകളുടെ നിർമ്മാണ പ്രോജക്ടുകൾക്ക് അസിസ്റ്റന്റ് എഞ്ചിനീയർ, അസിസ്റ്റന്റ് എക്സിക്യൂട്ടീവ് എഞ്ചിനീയർ എന്നിവരെ നിർവഹണ ഉദ്യോഗസ്ഥനാക്കാവുന്നതും നഗരസഭയിലെതന്നെ നിർവഹണ ഉദ്യോഗസ്ഥന്മാരുമുള്ള എഞ്ചിനീയർക്ക് വെറ്റിംഗ് നടത്തി സാങ്കേതികാനുമതി നൽകാവുന്നതുമാണ്. അശ്രദ്ധമൂലം ഈ രീതിയിലല്ല മുനിസിപ്പാലിറ്റിയിൽ പ്രോജക്ട് തയ്യാറാക്കിയിരിക്കുന്നത്. അതിനാൽ വെറ്റിംഗിനും സാങ്കേതികാനുമതിക്കും കോർപ്പറേഷൻ സൂപ്രണ്ടിംഗ് എഞ്ചിനീയർക്ക് പ്രോജക്ടുകൾ അയയ്ക്കേണ്ടി വരുന്നു. ഇതൊഴിവാക്കി മുനിസിപ്പൽ എക്സിക്യൂട്ടീവ് എഞ്ചിനീയർ തന്നെ വെറ്റിംഗ് നടത്തി സാങ്കേതികാനുമതി നൽകുന്ന രീതിയിൽ ഭേദഗതി വരുത്താൻ അനുമതി ആവശ്യപ്പെട്ടിരിക്കുന്നു.

2.12 ആലുവ മുനിസിപ്പൽ ചെയർപേഴ്സന്റെ 27.06.2017-ലെ കത്ത്

ലോക ബാങ്ക് വിഹിതം ഉപയോഗിച്ച് നഗരസഭാ പ്രിയദർശിനി ടൗൺ ഹാളിന്റെ മെയിന്റനൻസ് നടക്കുന്നുണ്ട്. ഇതിന്റെ പ്രവൃത്തി പൂർത്തീകരിക്കുന്നതിനുള്ള കാലാവധി 31.07.2017 വരെ നീട്ടി നൽകണമെന്ന് ആവശ്യപ്പെട്ടിരിക്കുന്നു.

2.13 കേരള അഗ്രോ മെഷിനറി കോർപ്പറേഷൻ മാനേജിംഗ് ഡയറക്ടറുടെ 20.04.2017-ലെ കത്ത്

തദ്ദേശഭരണ സ്ഥാപനങ്ങൾ നടപ്പാക്കുന്ന കൃഷി പ്രോജക്ടുകൾക്ക് കേരള അഗ്രോ മെഷിനറി കോർപ്പറേഷന്റെ ഉൽപ്പന്നങ്ങളായ കാർഷിക യന്ത്രങ്ങളും മറ്റു സാമഗ്രികളും വാങ്ങുന്നതിന് നിർദ്ദേശം നൽകണമെന്ന് ആവശ്യപ്പെട്ടിരിക്കുന്നു.

2.14 കേരള അഗ്രോ മെഷിനറി കോർപ്പറേഷൻ മാനേജിംഗ് ഡയറക്ടറുടെ 06.06.2017-ലെ കത്ത്

ഗ്രാമവികസന വകുപ്പിനു കീഴിൽ മഹിള കിസാൻ ശാക്തീകരൻ പരിയോജന (MKSP) പദ്ധതിയിലൂടെ സെറി കൾച്ചറീനും മറ്റും കാർഷിക ഉപകരണങ്ങൾ നൽകുന്നുണ്ട്. ഇത്തരം കാർഷിക ഉപകരണങ്ങൾ കാംകോയിൽ നിന്നും വാങ്ങാൻ നിർദ്ദേശം നൽകണമെന്ന് ആവശ്യപ്പെട്ടിരിക്കുന്നു.

2.15 പള്ളിക്കര ഗ്രാമപഞ്ചായത്ത് സെക്രട്ടറിയുടെ 29.06.2017 -ലെ A3-9556/17-ാം നമ്പർ കത്ത്

ഹരിത കേരള മിഷന്റെ ഭാഗമായും 'പള്ളിക്കര പഞ്ചായത്ത് - മാലിന്യ മുക്ത പഞ്ചായത്ത്' എന്ന കാനഡിന്റെ ഭാഗമായും പഞ്ചായത്തിലെ എല്ലാ വാർഡുകളിലും പ്ലാസ്റ്റിക് ഇതര മാലിന്യങ്ങൾ ശേഖരിച്ചിരുന്നു. ക്വട്ടേഷൻ വിളിച്ച് ഇവ കർണ്ണാടകയിലുള്ള റീ സൈക്ലിംഗ് പ്ലാന്റിലേയ്ക്ക് നീക്കം ചെയ്തു. ഇതിനായി 2.00 ലക്ഷം രൂപ തനത് ഫണ്ടിൽ നിന്നും നൽകി. പ്രോജക്ട് തയ്യാറാക്കിയിരുന്നില്ല. സാധൂകരണം ആവശ്യപ്പെട്ടിരിക്കുന്നു.

2.16 പൂമംഗലം ഗ്രാമപഞ്ചായത്ത് പ്രസിഡന്റിന്റെ കത്ത് (ലഭിച്ചത് 21.06.2017-ൽ)

ലോക ബാങ്ക് തുക ഉപയോഗിച്ച് 2016-17 വാർഷിക പദ്ധതിയിൽ പാടശേഖരങ്ങൾക്ക് വെർട്ടിക്കൽ ആക്സിസ് മോട്ടോർ പമ്പ് സ്ഥാപിക്കുന്നതിന് (5 എണ്ണം, തുക 98,24,000/- രൂപ) ലഭിച്ച ടെണ്ടറുകൾ എസ്റ്റിമേറ്റ് തുകയെക്കാൾ കൂടുതലാണ്. സിവിൽ വർക്കിന്റെ തുക ഇതോടൊപ്പം ചേർക്കാത്തതിനാലാണ് ടെണ്ടർ തുക കൂടിയത്. 25.03.2017-ൽ ആരംഭിച്ച ടെണ്ടർ നടപടി 31.03.2017-ന് പൂർത്തിയാക്കി എഗ്രിമെന്റ് വച്ചു. ഈ ടെണ്ടർ നടപടിക്ക് സാധൂകരണം നൽകണമെന്ന് പഞ്ചായത്ത് ആവശ്യപ്പെട്ടിരുന്നു. 24.05.2017-ലെ കോഓർഡിനേഷൻ കമ്മിറ്റിയിലെ അജണ്ടയിൽ ഉൾപ്പെടുത്തിയിരുന്നുവെങ്കിലും അനുമതി നൽകിയിരുന്നില്ല. മാനദണ്ഡപ്രകാരമുള്ള നടപടിക്രമങ്ങൾ പാലിച്ച് 30.06.2017-നു മുമ്പ് നിർമ്മാണം പൂർത്തിയാക്കാൻ നിർദ്ദേശിച്ചിരുന്നു. ഇത് പുനഃപരിശോധിക്കണമെന്ന് ആവശ്യപ്പെട്ടിരുന്നു.

2.17 മുനിസിപ്പൽ ചേംബർ ചെയർമാനും സെക്രട്ടറിയും ബഹു. മുഖ്യമന്ത്രിക്കു നൽകിയ 12.06.2017-ലെ 254/17-ാം നമ്പർ കത്ത്

കോഓർഡിനേഷൻ കമ്മിറ്റി യോഗങ്ങളിൽ മുനിസിപ്പൽ ചേംബർ ചെയർമാനേയും സെക്രട്ടറിയെയും ഗ്രാമപഞ്ചായത്ത് അസോസിയേഷൻ പ്രതിനിധികളെയും പങ്കെടുപ്പിക്കണമെന്ന് ആവശ്യപ്പെട്ടിരിക്കുന്നു.

2.18 ലയൺസ് ക്ലബ്ബ് ജില്ലാകൺവീനർ (ഡിസ്ട്രിക്ട് 318 B)യുടെ 14.06.2017-ലെ കത്ത്.

ലയൺസ് ക്ലബ്ബ് നടത്താനുദ്ദേശിക്കുന്ന താഴെപ്പറയുന്ന പൊതു സേവനങ്ങൾക്ക് സർക്കാരിന്റേയും തദ്ദേശഭരണ സ്ഥാപനങ്ങളുടേയും സഹകരണം ആവശ്യപ്പെട്ടിരിക്കുന്നു.

- 1) കുട്ടികളിലെ ഭിന്നശേഷി കണ്ടെത്തുന്നതിനുള്ള ക്യാമ്പുകളും തുടർന്നുള്ള ചികിത്സകളും
- 2) 25 ബഡ്സ് സ്കൂൾ ആരംഭിക്കാൻ ഉദ്ദേശിക്കുന്നു. (പരിശീലനം ലഭിച്ച അധ്യാപകരെയും അവർക്കുള്ള വേതനവും തദ്ദേശഭരണ സ്ഥാപനങ്ങൾ നൽകണം)
- 3) കുട്ടികളുടെ കാഴ്ച ശക്തി പരിശോധിക്കലും കണ്ണട വിതരണവും
- 4) യുവാക്കൾക്ക് പ്രത്യേക പരിശീലനം
- 5) വനിതാ ശാക്തീകരണത്തിന്റെ ഭാഗമായി വനിതകൾക്കും കൗമാരപ്രായക്കാരായ പെൺകുട്ടികൾക്കും പ്രത്യേക ബോധവൽക്കരണ പരിപാടി
- 6) ജീവിതശൈലി രോഗം നിയന്ത്രിക്കുന്നതിന് മെഡിക്കൽ ക്യാമ്പും പാലിയേറ്റീവ് പരിചരണ പരിപാടികളും
- 7) റോഡപകടങ്ങൾ കുറയ്ക്കാൻ ബോധവൽക്കരണ പരിപാടികൾ

2.19 കിഴക്കേ കല്ലട ഗ്രാമപഞ്ചായത്ത് പ്രസിഡന്റിന്റെ 20.06.2017-ലെ k3-1310/17-ാം നമ്പർ കത്ത്

കിഴക്കേ കല്ലട ഗ്രാമപഞ്ചായത്തിലെ ഉപ്പട് വാർഡിലേയ്ക്ക് KSRTC നടത്തുന്ന സ്റ്റേ സർവീസിലെ ജീവനക്കാർക്ക് സ്റ്റേ റൂമിന് പഞ്ചായത്തിൽ നിന്നും ഒരു വർഷത്തേയ്ക്ക് വാടക നൽകുന്നതിന് 30.03.2016-ലെ കോഓർഡിനേഷൻ കമ്മിറ്റി തീരുമാന പ്രകാരം സർക്കാർ അനുമതി നൽകിയിരുന്നു. ഇതിന്റെ കാലാവധി തീർന്നതിനാൽ വീണ്ടും ദീർഘിപ്പിച്ചു നൽകണമെന്ന് ആവശ്യപ്പെട്ടിരിക്കുന്നു.

2.20 സിഡ്കോ ചെയർമാന്റെ 16.06.2017-ലെ SIDCO/RM/HQ/GI - 2016-17-ാം നമ്പർ കത്ത്.

തദ്ദേശഭരണ സ്ഥാപനങ്ങൾക്ക് ആവശ്യമായ ബിറ്റുമിൻ നൽകുന്നതിന് SIDCO-യെ ചുമതലപ്പെടുത്തുന്നത് സംബന്ധിച്ച് കോഓർഡിനേഷൻ കമ്മിറ്റിയിൽ പല പ്രാവശ്യം ചർച്ച ചെയ്തിരുന്നു. ഹിന്ദുസ്ഥാൻ പെട്രോളിയം കോർപ്പറേഷൻ ലിമിറ്റഡ് ഡെപ്യൂട്ടി ജനറൽ മാനേജരുടെ 05.06.2017-ലെ കത്ത് പ്രകാരം സിഡ്കോയെ കേരളത്തിലെ HPCLന്റെ ബിറ്റുമിൻ വിതരണത്തിന്റെ വിതരണക്കാരായി അംഗീകരിച്ചിട്ടുണ്ടെന്നും ആയതിനാൽ തദ്ദേശഭരണ സ്ഥാപനങ്ങളിലെ റോഡു പണികൾക്ക് സിഡ്കോ വഴി ബിറ്റുമിൻ വാങ്ങുന്നതിന് ഉത്തരവുണ്ടാകണമെന്നും ആവശ്യപ്പെട്ടിരിക്കുന്നു.

2.21 ചിറക്കടവ് ഗ്രാമപഞ്ചായത്ത് പ്രസിഡന്റിന്റെ കത്തും (ലഭിച്ചത് 05.07.2017-ൽ) 15.06.2017 -ലെ 26/2-ാം നമ്പർ ഭരണസമിതി തീരുമാനവും

ഗ്രാമപഞ്ചായത്തിൽ പ്രൈമറി ഹെൽത്ത് സെന്റർ ഇല്ലാത്തതിനാൽ ഗ്രാമപഞ്ചായത്തിന്റെ പാലിയേറ്റീവ് കെയർ പദ്ധതിയുടെ നിർവഹണ ഉദ്യോഗസ്ഥൻ കാഞ്ഞിരപ്പള്ളി താലൂക്ക് ജനറൽ ആശുപത്രി സൂപ്രണ്ടാണ്. പാലിയേറ്റീവ് പരിപാടിക്ക് വീൽ ചെയർ, ഓക്സിജൻ സിലിണ്ടർ, നെബുലൈസേഷൻ ഉപകരണങ്ങൾ എന്നിവ ജനറൽ ആശുപത്രിയിൽ ഉണ്ട് എങ്കിലും പാലിയേറ്റീവ് പ്രവർത്തനത്തിന് നൽകുന്നില്ല. അതിനാൽ ഇത്തരം ആവശ്യമുള്ള ഉപകരണങ്ങൾ വാങ്ങുന്നതിന് അനുമതി ആവശ്യപ്പെട്ടിരിക്കുന്നു.

2.22 പട്ടാഴി ഗ്രാമപഞ്ചായത്ത് പ്രസിഡന്റിന്റെ 11.05.2017-ലെ കത്തും 08.05.2017-ലെ 1-ാം നമ്പർ ഭരണ സമിതി തീരുമാനവും

റോഡ് മെയിന്റനൻസ് ഗ്രാന്റ് ഇനത്തിൽ ഈ വർഷം 1,33,45,000/- രൂപയുണ്ട് ഈ തുകയുടെ ചെറിയ ഭാഗം മാത്രമേ റോഡുകളുടെ അറ്റകുറ്റപ്പണിക്ക് ആവശ്യമായി വരുന്നുള്ളൂ. അതിനാൽ റോഡ് മെറ്റീരിയൽ, ടാറിംഗ്, കോൺക്രീറ്റിംഗ് എന്നിവയ്ക്കു കൂടി റോഡ് മെയിന്റനൻസ് ഗ്രാന്റ് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

2.23 ക്ഷീര വികസന ഡയറക്ടറുടെ 21.06.2017-ലെ D3/6776/2016-ാം നമ്പർ കത്ത്

താഴെപ്പറയുന്ന ആവശ്യങ്ങളാണ് കോഓർഡിനേഷൻ കമ്മിറ്റിയുടെ പരിഗണനയ്ക്ക് സമർപ്പിച്ചിരിക്കുന്നത്.

- (1) ഗ്രാമപഞ്ചായത്തുകളിൽ ക്ഷീര വികസന പ്രോജക്ടുകളുടെ നിർവഹണ ഉദ്യോഗസ്ഥന്മാരായി ഡയറി ഫാം ഇൻസ്ട്രക്ടർമാരെ ഉൾപ്പെടുത്തണമെന്ന് ആവശ്യപ്പെട്ടിരിക്കുന്നു.
- (2) നിലവിൽ മുനിസിപ്പാലിറ്റികളിലെ നിർവഹണ ഉദ്യോഗസ്ഥരായി ക്ഷീര വികസന വകുപ്പിലെ ഡെപ്യൂട്ടി ഡയറക്ടറാണ് നിശ്ചയിച്ചിരിക്കുന്നത്. ഇതിനു പകരം ബ്ലോക്ക് തലത്തിൽ പ്രവർത്തിക്കുന്ന ഡയറി എക്സ്റ്റൻഷൻ ഓഫീസറെ നിശ്ചയിക്കണമെന്നാവശ്യപ്പെട്ടിരിക്കുന്നു.

2.24 (i) ബഹു. രാജ്യസഭാ എം.പി.ശ്രീ. കെ. സോമപ്രസാദിന്റെ 23.06.2017-ലെ കത്തും നെടുമങ്ങാട് താലൂക്ക് പട്ടികജാതി ലേബർ കോൺട്രാക്ട് സഹകരണ സംഘം പ്രസിഡന്റിന്റെ 17.02.2017-ലെ കത്തും

- (ii) കേരള ലേബർ കോൺട്രാക്ട് സഹകരണ വെൽഫെയർ അസോസിയേഷൻ പ്രസിഡന്റിന്റെ 03.06.2017-ലെ കത്ത്
- (iii) ഊരാളുങ്കൽ ലേബർ കോൺട്രാക്ട് കോഓപ്പറേറ്റീവ് സൊസൈറ്റി സെക്രട്ടറിയുടെ 03.06.2017-ലെ ULCCS/MEMO/LSGD/ 2017-18 -ാം നമ്പർ കത്ത്

ലേബർ കോൺട്രാക്ട് സഹകരണ സംഘങ്ങൾ സമർപ്പിക്കുന്ന ടെണ്ടറുകൾക്ക് 10 ശതമാനംവരെ അധികരിച്ച നിരക്ക് അനുവദിച്ചു നൽകിയിരുന്നു. എന്നാൽ ഇപ്പോൾ ഈ ഉത്തരവ് റദ്ദു ചെയ്തിരിക്കുകയാണ്. 10 ശതമാനം അധികരിച്ച നിരക്ക് പുനഃസ്ഥാപിക്കണമെന്ന് ആവശ്യപ്പെട്ടിരിക്കുന്നു.

2.25 കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 21.06.2017-ലെ P6-171/2017-ാം നമ്പർ കത്ത്

ചെറുകിട ജലസേചന പ്രോജക്ടുകളായ തടയണ നിർമ്മാണം, ജല സംരക്ഷണ പ്രവർത്തനം, മാനുഷ നവീകരണം എന്നീ പ്രോജക്ടുകളുടെ നിർവഹണ ഉദ്യോഗസ്ഥനായി മൈനർ ഇറിഗേഷൻ എക്സിക്യൂട്ടീവ് എഞ്ചിനീയറെ നിശ്ചയിക്കുന്നതിന് അനുമതി ആവശ്യപ്പെട്ടിരിക്കുന്നു. ഇത് 07.06.2017-ലെ കോഓർഡിനേഷൻ കമ്മിറ്റി യോഗത്തിൽ ചർച്ച ചെയ്യുകയും തദ്ദേശസ്വയംഭരണ വകുപ്പ് എക്സിക്യൂട്ടീവ് എഞ്ചിനീയർ തന്നെ നിർവഹണം നടത്തണമെന്ന് നിർദ്ദേശിക്കുകയും ചെയ്തിരുന്നു. ഇത് പുനഃപരിശോധിക്കണമെന്ന് ആവശ്യപ്പെട്ടിരിക്കുന്നു.

2.26 തിരുവനന്തപുരം ജില്ലാ പട്ടികജാതി വികസന ഓഫീസറുടെ 22.06.2017-ലെ A3-4908/17(4)-ാം നമ്പർ കത്ത് (LSGD- DA1/437/2017-LSGD)

തിരുവനന്തപുരം ജില്ലാ പഞ്ചായത്ത് നിർധനരായ പട്ടികജാതി വിദ്യാർത്ഥികൾക്ക് ഇംഗ്ലീഷ് മീഡിയം വിദ്യാഭ്യാസം നൽകുന്നതിന് പ്രോജക്ടുകൾ മുൻവർഷങ്ങളിൽ നടപ്പാക്കിയിരുന്നുവെന്നും ഇത് ഈ വർഷവും നടപ്പാക്കുന്നതിന് അനുമതി നൽകണമെന്നും ആവശ്യപ്പെട്ടിരിക്കുന്നു.

2.27 ദേവികുളം ബ്ലോക്ക് പഞ്ചായത്ത് സെക്രട്ടറിയുടെ 21.06.2017-ലെ C-40/17-ാം നമ്പർ കത്ത് (LSGD - DA /405/2017/ LSGD)

ജലസേചന പ്രോജക്ടുകളുടെ 10 ശതമാനം ഗുണഭോക്തൃ വിഹിതം ഒഴിവാക്കി തരണമെന്ന് ആവശ്യപ്പെട്ടിരിക്കുന്നു.

2.28 പഞ്ചായത്ത് ഡയറക്ടറുടെ 22.05.2017-ലെ J1-14778/2017-ാം നമ്പർ കത്ത് (LSGD-DA1-391/2017/LSGD)

ഗോത്ര സാരഥി പദ്ധതി (പട്ടിക വർഗ്ഗ വിദ്യാർത്ഥികളെ സ്കൂളിൽ എത്തിക്കുന്നതിനു വാഹന സൗകര്യം ഒരുക്കൽ) പട്ടികവർഗ്ഗ വികസന വകുപ്പു മുഖേനയാണ് നടപ്പാക്കുന്നത്. വാഹന ഉടമയ്ക്ക് വാടക യഥാസമയം ലഭിക്കാത്തതിനാൽ ചിലപ്പോൾ വാഹനം മുടങ്ങാറുണ്ട്. ഗോത്ര സാരഥി പദ്ധതിക്കായി ഗ്രാമപഞ്ചായത്തുകൾ 2017-18 വർഷം പദ്ധതി തുക വകയിരുത്തണമെന്ന് കേരള സംസ്ഥാന ബാലാവകാശ സംരക്ഷണ കമ്മീഷൻ നിർദ്ദേശിച്ചിട്ടുണ്ട് എന്നറിയിച്ചിരിക്കുന്നു. അതിനാൽ ഗോത്ര സാരഥി പദ്ധതിക്കായി തുക വകയിരുത്താൻ പഞ്ചായത്തുകൾക്ക് അനുമതി ആവശ്യപ്പെട്ടിരിക്കുന്നു.

2.29 പാറക്കടവ് ഗ്രാമപഞ്ചായത്ത് പ്രസിഡന്റിന്റെ 16.06.2017-ലെ കത്ത്

ഈ വർഷത്തെ പദ്ധതിയിൽ 74-ാം നമ്പർ അങ്കണവാടി എയർ കണ്ടീഷനാക്കാൻ പ്രോജക്ട് ഉൾപ്പെടുത്തിയിട്ടുണ്ട്. ഇതിന് അനുമതി ആവശ്യപ്പെട്ടിരിക്കുന്നു.

2.30 എംപ്ലോയ്മെന്റ് ഡയറക്ടറുടെ 21.04.2017-ലെ U1/1623/2017/DE നമ്പർ കത്ത്. (DA1/425/2017/LSGD)

തൊഴിൽ രഹിത വേതനം കൈപ്പറ്റുന്ന ഒരാളുടെ വയസ്സ്, തൊഴിൽ നില, കുടുംബ വരുമാനം, വ്യക്തിഗത വരുമാനം, രജിസ്ട്രേഷൻ പുതുക്കൽ, വിദ്യാർത്ഥിയാണോ തുടങ്ങിയ കാര്യങ്ങൾ ഓരോ മാസവും വ്യത്യാസപ്പെടുന്നതിന് സാധ്യത ഉള്ളതിനാൽ ഇപ്രകാരമുള്ള അർഹത പരിശോധിച്ച് ഗുണഭോക്താക്കളിൽ നിന്ന് ഈ കാര്യങ്ങൾ സംബന്ധിച്ച് ഒരു സത്യവാങ്മൂലം വാങ്ങിയതിനുശേഷം മാത്രം ഗുണഭോക്താക്കളുടെ ആധാർ നമ്പറുമായി ബന്ധപ്പെടുത്തിയ ബാങ്ക് അക്കൗണ്ടിലേയ്ക്ക് തുക നിക്ഷേപിക്കുന്നതിനോ അല്ലാത്ത പക്ഷം എല്ലാ ഗുണഭോക്താക്കളും പഴയതുപോലെ തദ്ദേശഭരണ സ്ഥാപനത്തിൽ നേരിട്ടു ഹാജരായി വാങ്ങുന്ന രീതിയിലേയ്ക്ക് മാറ്റുന്നതിനോ ഉത്തരവുണ്ടാകണമെന്ന് ആവശ്യപ്പെട്ടിരിക്കുന്നു.

2.31 നഗരകാര്യ ഡയറക്ടറുടെ 18.01.2016-ലെ DC4-18392/15-ാം നമ്പർ കത്തും നെയ്യാറ്റിൻകര മുനിസിപ്പൽ സെക്രട്ടറിയുടെ 05.08.2015-ലെ PO/435/13-ാം നമ്പർ കത്തും (LSGD - DC3/156/2016/LSGD)

നഗരസഭ 2012-13 വർഷം നടപ്പാക്കിയ 'വികലാംഗർക്ക് കമ്പ്യൂട്ടർ വാങ്ങി നൽകൽ' എന്ന പ്രോജക്ട് പ്രകാരം രണ്ടുപേർക്ക് (43,243/-രൂപ നിരക്കിൽ) കമ്പ്യൂട്ടർ വാങ്ങി. കാഴ്ചശക്തിയില്ലാത്ത ഭിന്നശേഷിക്കാർക്കു നൽകേണ്ട കമ്പ്യൂട്ടർ കാഴ്ചശക്തിയുള്ള ഭിന്നശേഷിക്കാർക്കാണ് നൽകിയത്. ഇതിന് സർക്കാർ സാധൂകരണം വേണമെന്ന് ലോക്കൽ ഫണ്ട് ഓഡിറ്റു വിഭാഗം കുറിപ്പെഴുതിയതനുസരിച്ച് സാധൂകരണം ആവശ്യപ്പെട്ടിരിക്കുന്നു.

2.32 കാളികാവ് ബ്ലോക്ക് പഞ്ചായത്ത് സെക്രട്ടറിയുടെ കത്ത് (ലഭിച്ചത് 06.07.2017-ൽ)

കാളികാവ് സാമൂഹ്യ ആരോഗ്യ കേന്ദ്രത്തിൽ ഉപയോഗിച്ചുകൊണ്ടിരിക്കുന്ന 1984 മോഡൽ ജീപ്പ് കാലപ്പഴക്കം കാരണം ഉപയോഗിക്കാൻ പറ്റാത്ത അവസ്ഥയിലാണ്. ഇത് കണ്ടംനേഷൻ ലിസ്റ്റിൽ ഉൾപ്പെടുത്തി ജില്ലാ മെഡിക്കൽ ഓഫീസർ തിരികെ എടുത്തു. ബ്ലോക്ക് പഞ്ചായത്തിന്റെ തനത് ഫണ്ടിൽ നിന്നും പകരം വാഹനം വാങ്ങാനും ആരോഗ്യ വകുപ്പു ഡയറക്ടറുടെ പേരിൽ രജിസ്റ്റർ ചെയ്ത് കാളികാവ് സാമൂഹ്യ ആരോഗ്യ കേന്ദ്രത്തിന് വേണ്ടി ഉപയോഗിക്കാനും സർക്കാർ അനുമതി ആവശ്യപ്പെട്ടിട്ടുണ്ട്. നടപടി വൈകുന്നതിനാൽ കോഓർഡിനേഷൻ കമ്മിറ്റിക്ക് കത്ത് നൽകിയിരിക്കുന്നു.

2.33 കോട്ടയം ജില്ലാ കളക്ടറുടെ 27.06.2017-ലെ 490/17/DPC/DPO/KTM നമ്പർ കത്തും മീനച്ചൽ ഗ്രാമപഞ്ചായത്ത് സെക്രട്ടറിയുടെ 20.06.2017-ലെ A1-195/17-ാം നമ്പർ കത്തും 16.06.2017-ലെ 1(1)-ാം നമ്പർ ഭരണ സമിതി തീരുമാനവും

പഞ്ചായത്തിനുവേണ്ടി നിർമ്മിക്കുന്ന പുതിയ കെട്ടിടത്തിന് ധനകാര്യ കമ്മീഷൻ ഗ്രാന്റ് ഉൾപ്പെടുത്തി പ്രോജക്ട് 2017-18-ൽ തയ്യാറാക്കിയിരുന്നെങ്കിലും ഡി.പി.സി. നിരസിച്ചു. പ്രത്യേക അനുമതി ആവശ്യപ്പെട്ടിരിക്കുന്നു

2.34 കടുത്തുരുത്തി ബ്ലോക്ക് പഞ്ചായത്ത് പ്രസിഡന്റിന്റെ 04.07.2017-ലെ കത്തും 22.05.2017-ലെ 1-ാം നമ്പർ ഭരണ സമിതി തീരുമാനവും

താഴെപ്പറയുന്ന രണ്ടു പ്രോജക്ടുകൾക്ക് വെറ്റിംഗ് ഓഫീസർ നിർവഹണ അനുമതി നൽകിയില്ല എന്നറിയിച്ചുകൊണ്ട് ഇവ നിർവഹണം നടത്താൻ പ്രത്യേക അനുമതി ആവശ്യപ്പെട്ടിരിക്കുന്നു.

- (1) വിവിധ പാടശേഖരങ്ങൾക്ക് പെട്ടി, പറ, മോട്ടോർ എന്നിവ സ്ഥാപിക്കൽ (പ്രോ.നം.18/18)
- (2) വനിതാ ഡയറി ഗ്രൂപ്പുകൾക്ക് തൊഴിൽ സംരംഭം (പ്രോ.നം.29/18)

2.35 കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 23.06.2017-ലെ P6-171/17-ാം നമ്പർ കത്ത്

സൈന്യത്തിൽ ചേരുന്നതിനും സെക്യൂരിറ്റി ഗാർഡായി ജോലി ലഭിക്കുന്നതിനുമുള്ള പരിശീലന കേന്ദ്രമാണ് കോഴിക്കോടുള്ള പ്രീ-റിക്രൂട്ട്മെന്റ് ട്രെയിനിംഗ് സെന്റർ (PRTC). പുതിയ മാർഗരേഖ പ്രകാരം സർക്കാർ സ്ഥാപനങ്ങളിൽ മാത്രമേ പരിശീലനം നടത്താൻ അനുമതിയുള്ളൂ. മുകളിൽ പറഞ്ഞ പരിശീലനം നടത്താൻ മലബാർ മേഖലയിൽ മറ്റ് സ്ഥാപനങ്ങൾ ഇല്ലാത്തതിനാൽ PRTC മുഖേന പരിശീലനം നടത്താൻ അനുമതി ആവശ്യപ്പെട്ടിരിക്കുന്നു.

2.36 ബഹു. പീരുമേട് എം.എൽ.എയുടെ 29.06.2017-ലെ കത്തും ഏലപ്പാറ ഗ്രാമപഞ്ചായത്ത് പ്രസിഡന്റിന്റെ 24.06.2017-ലെ കത്തും 23.06.2017-ലെ 12(1)-ാം നമ്പർ ഭരണസമിതി തീരുമാനവും

2015-16-ൽ ആരംഭിച്ചതും 2016-17-ൽ സ്പിൽഓവറായി തുടരുന്നതുമായ പ്രോജക്ടുകൾ 31.03.2017-നു മുമ്പ് പൂർത്തിയാക്കി 30.06.2017-നു മുമ്പ് ബിൽ തുക നൽകിയാൽ ഇവയ്ക്ക് ക്യാരിഓവർ തുക നൽകുന്നതാണെന്ന് സർക്കാർ ഉത്തരവുണ്ടായിരുന്നു. 2015-16-ൽ ആരംഭിച്ച ഇത്തരം പ്രോജക്ടുകൾ 31.03.2017-ന് പൂർത്തിയാക്കണമെന്ന നിബന്ധനയും 30.06.2017-നു മുമ്പ് ബിൽ തുക നൽകണമെന്ന നിബന്ധനയും ഒഴിവാക്കണമെന്നും ആവശ്യപ്പെട്ടിരിക്കുന്നു.

2.37 ശ്രീകൃഷ്ണപുരം ബ്ലോക്ക് പഞ്ചായത്ത് പ്രസിഡന്റിന്റെ 27.06.2017-ലെ കത്ത്

ബ്ലോക്ക് പഞ്ചായത്തിന്റെ പരിധിയിലുള്ള കരിമ്പുഴ ഹയർ സെക്കന്ററി സ്കൂൾ, കരാകർശ്ശി ജി.എച്ച്.സ് എന്നീ സ്കൂളുകളിൽ സ്റ്റുഡന്റ്സ് പോലീസ് പദ്ധതി നടപ്പിലാക്കി വരുന്നുണ്ട്. ഈ കുട്ടികൾക്ക് ബാസ്റ്റ് സെറ്റ് പരിശീലനത്തിന് ബാസ്റ്റ് സെറ്റ് വാങ്ങി നൽകാൻ അനുമതി ആവശ്യപ്പെട്ടിരിക്കുന്നു. രണ്ടു സ്കൂളിനും കൂടി 3.00 ലക്ഷം രൂപ വകയിരുത്താനാണ് ഉദ്ദേശിക്കുന്നത്.

2.38 സിഡ്കോ ചെയർമാന്റെ 05.07.2017-ലെ SIDO /MLTG/GI/17-18-ാം നമ്പർ കത്ത്

‘സിഡ്കോ’യിൽ നിന്നുള്ള ഉത്പന്നങ്ങൾ മുൻകാലങ്ങളിലെപ്പോലെ തദ്ദേശഭരണ സ്ഥാപനങ്ങൾക്ക് നേരിട്ട് വാങ്ങാൻ അനുമതി ആവശ്യപ്പെട്ടിരിക്കുന്നു.

2.39 ചവറ ഗ്രാമപഞ്ചായത്ത് പ്രസിഡന്റിന്റെ 28.06.2017-ലെ കത്തും 24.06.2017-ലെ 1(i)-ാം നമ്പർ ഭരണ സമിതി തീരുമാനവും

ധനകാര്യ കമ്മീഷൻ ഗ്രാന്റ് ഉപയോഗിച്ച് “അങ്കണവാടികൾക്ക് സ്ഥലം വാങ്ങൽ” (പ്രോ.നം.112/18), “അങ്കണവാടി കെട്ടിട നിർമ്മാണം” (പ്രോ.നം.38/18) എന്നീ രണ്ടു പ്രോജക്ടുകൾക്ക് ഡി.പി.സി. അംഗീകാരം നൽകിയിരുന്നില്ല. പ്രത്യേക അനുമതി ആവശ്യപ്പെട്ടിരിക്കുന്നു.

2.40 പുതുക്കാട് ഗ്രാമപഞ്ചായത്ത് പ്രസിഡന്റിന്റെ 09.06.2017-ലെ A3-724/17-ാം നമ്പർ കത്തും 30.03.2017-ലെ 5(23)-ാം നമ്പർ ഭരണസമിതി തീരുമാനവും

പഞ്ചായത്തിലെ ചെങ്ങാലൂർ ഗവ. എൽ.പി. സ്കൂളിനോടനുബന്ധിച്ച് പ്രീ-സ്കൂൾ തുടങ്ങുന്നതിനും പ്രീ-സ്കൂളിന് ആവശ്യമായ ഫർണിച്ചർ, വർക്കർമാരുടെ വേതനം , ഉച്ച ഭക്ഷണം എന്നിവ തനത് ഫണ്ടിൽ നിന്നോ പ്ലാൻ ഫണ്ടിൽ നിന്നോ ഉപയോഗിക്കുന്നതിനും അനുമതി ആവശ്യപ്പെട്ടിരിക്കുന്നു.

2.41 കര്യാക്കോസ് ഏലിയാസ് സർവ്വീസ് സൊസൈറ്റി ഡയറക്ടറുടെ 05.06.2017-ലെ കത്ത്

തദ്ദേശഭരണ സ്ഥാപനങ്ങൾ നിർബന്ധമായും HIV/AIDS ബാധിതർക്കുവേണ്ടിയുള്ള പ്രോജക്ടുകൾ വാർഷിക പദ്ധതിയിൽ ഉൾപ്പെടുത്തണമെന്ന് സർക്കാർ ഉത്തരവുണ്ടാകണമെന്ന് ആവശ്യപ്പെട്ടിരിക്കുന്നു.

2.42 മൂന്നിലവ് ഗ്രാമപഞ്ചായത്ത് പ്രസിഡന്റിന്റെ കത്ത്

തദ്ദേശമിത്രം പദ്ധതി പ്രകാരം പഞ്ചായത്തിന് കുടിവെള്ള പദ്ധതിക്കായി 27,89,500/- രൂപയുടെ ഭരണാനുമതി ലഭിച്ചിരുന്നു. 29.03.2017-ൽ പദ്ധതി നടത്തിപ്പിനായി നിർമ്മിതി കേന്ദ്രയുമായി കരാർ വച്ചു. 18.04.2017-ൽ ഈ പ്രോജക്ട് ഒഴിവാക്കിയതായും തുക ലഭിക്കുകയില്ലെന്നും തദ്ദേശമിത്രം പ്രോജക്ട് ഡയറക്ടർ അറിയിച്ചു. ഈ തുക അനുവദിക്കണമെന്നും പ്രോജക്ട് നടപ്പാക്കാൻ അനുമതി നൽകണമെന്നും ആവശ്യപ്പെട്ടിരിക്കുന്നു.

2.43 ഇടുക്കി ജില്ലാ പഞ്ചായത്ത് പ്രസിഡന്റിന്റെ 03.07.2017-ലെ കത്ത്

പട്ടികജാതി, പട്ടികവർഗ്ഗ സങ്കേതങ്ങളിൽ യുവജനകേന്ദ്രങ്ങളും സാംസ്കാരിക കേന്ദ്രങ്ങളും നിർമ്മിക്കുന്നതിന് SCSP/TSP ഫണ്ട് ജില്ലാ പഞ്ചായത്ത് വകയിരുത്തിയിട്ടുണ്ട്. എന്നാൽ കോളനികളിൽ ആരുടെ പേരിലും സ്വന്തമായി സ്ഥലമോ പട്ടയമോ ഇല്ല. അതിനാൽ കോളനി നിവാസികളുടെ സമ്മതപത്രത്തിന്റെ അടിസ്ഥാനത്തിൽ കെട്ടിടങ്ങൾ നിർമ്മിക്കാൻ അനുമതി ആവശ്യപ്പെട്ടിരിക്കുന്നു.

2.44 ഷൊർണൂർ നഗരസഭ വൈസ് ചെയർമാന്റെ 01.06.2017-ലെ PH1/2257/17-ാം നമ്പർ കത്ത്

പട്ടികജാതി വിഭാഗക്കാരെ ഉൾപ്പെടുത്തി എസ്.സി. ഹരിതസേന രൂപീകരിച്ച് മാലിന്യ നിർമ്മാർജ്ജനത്തിന് എസ്.സി.എസ്.പി. ഫണ്ട് ഉപയോഗിച്ച് 2016-17-ൽ 14,37,500/- രൂപയുടെ പ്രോജക്ട് ഡി.പി.സി. അംഗീകരിച്ചിരുന്നു. ഇതിൽ 8.00 ലക്ഷം രൂപ ജീപ്പ് വാങ്ങുന്നതിനും ബാക്കി 6,37,500/- രൂപ മറ്റ് ഭൗതിക സാമഗ്രികൾ (യൂണിഫോം, ക്യാമറ, ബോധവൽക്കരണ സ്ലൈഡ് തുടങ്ങിയവ) വാങ്ങുന്നതിനാണ് വകയിരുത്തിയിരുന്നത്. ഇത് സാങ്കേതിക അനുമതിക്കായി ശുചിത്വ മിഷൻ എക്സിക്യൂട്ടീവ് ഡയറക്ടർക്ക് നൽകിയെങ്കിലും വാഹനം ഉൾപ്പെടുത്തിയിരുന്നതിനാൽ അനുമതി നൽകിയില്ല. പ്രത്യേക അനുമതി ആവശ്യപ്പെട്ടിരിക്കുന്നു

2.45 പാലക്കാട് ബ്ലോക്ക് പഞ്ചായത്ത് പ്രസിഡന്റിന്റെ 29.06.2017-ലെ കത്ത്

പറളി, മങ്കര ഗ്രാമപഞ്ചായത്തുകളിൽ നടപ്പിലാക്കി വരുന്ന ജലനിധി പ്രോജക്ടുകൾക്ക് ഗ്രാമപഞ്ചായത്ത് വിഹിതം അപര്യാപ്തമായതിനാൽ ബ്ലോക്ക് പഞ്ചായത്ത് വിഹിതം ഗ്രാമപഞ്ചായത്തിന് കൈമാറാനുള്ള പ്രോജക്ട് 2017-18 -ൽ ഉൾപ്പെടുത്തുകയും ഡി.പി.സി. അംഗീകരിക്കുകയും ചെയ്തു. ഇതിന് പ്രത്യേക അനുമതി ആവശ്യപ്പെട്ടിരിക്കുന്നു. (ആകെ വിഹിതം 71.00 ലക്ഷം, ജനറൽ - 23.00 ലക്ഷം, എസ്.സി.എസ്.പി. 48.00 ലക്ഷം)

2.46 ദേവികുളം ബ്ലോക്ക് പഞ്ചായത്ത് സെക്രട്ടറിയുടെ 21.06.2017-ലെ c-640/2017-ാം നമ്പർ കത്ത്

2016-17-ൽ പട്ടികജാതി വിദ്യാർത്ഥികൾക്ക് പി.എസ്.സി. പരിശീലനം നൽകാൻ 10.00 ലക്ഷം രൂപ വകയിരുത്തിയിരുന്നു. 50 വിദ്യാർത്ഥികൾക്കാണ് പരിശീലനം നൽകാൻ ലക്ഷ്യമിട്ടിരുന്നത്. എന്നാൽ 140 പേർ പരിശീലനത്തിൽ പങ്കെടുത്തു. ഇതിന് സാധൂകരണം ആവശ്യപ്പെട്ടിരിക്കുന്നു.

2.47 പുഴക്കാട്ടിരി പഞ്ചായത്ത് സെക്രട്ടറിയുടെ 15.05.2017-ലെ A1-777/17-ാം നമ്പർ കത്തും 12.05.2017-ലെ 13-ാം നമ്പർ ഭരണസമിതി തീരുമാനവും

2016-17 വർഷം പട്ടികജാതി വിഭാഗത്തിലെ വിദ്യാർത്ഥികൾക്ക് ലാപ് ടോപ്പ് നൽകുന്ന പ്രോജക്ട് ഉൾപ്പെടുത്തിയിരുന്നു (പ്രോ.നം.34/2017). ഇതിൽ നാലു കുട്ടികളുടെ കോഴ്സ് കഴിഞ്ഞു. ഇവർക്കു കൂടി ലാപ് ടോപ്പ് നൽകാൻ അനുമതി ആവശ്യപ്പെട്ടിരിക്കുന്നു. മലപ്പുറം ജില്ലയിൽ തെരഞ്ഞെടുപ്പ് പെരുമാറ്റച്ചട്ടം ഉണ്ടായതിനാലാണ് ലാപ് ടോപ്പ് നൽകാൻ വൈകിയത്.

2.48 കോളയാട് ഗ്രാമപഞ്ചായത്ത് പ്രസിഡന്റിന്റെ A3-6109/16-ാം നമ്പർ കത്തും 16.06.2017-ലെ 141/17-ാം നമ്പർ ഭരണസമിതി തീരുമാനവും

- 1) 2016-17 വർഷം എസ്.റ്റി. PSC പഠന കേന്ദ്രം ഒരുക്കലും PSC പരിശീലനവും എന്ന പ്രോജക്ട് നടപ്പാക്കി (നം.166/17-അടങ്കൽ 6,89,878/- രൂപ) 5,96,348/- രൂപ ചെലവഴിച്ചു. പെരുവ ഗവ.യു.പി.എസ്. നോട്ടു ചേർന്ന കെട്ടിടമാണ് ഇതിന് ഒരുക്കിയത്. ഭൗതിക സൗകര്യമൊരുക്കാനാണ് ഈ തുക ചെലവഴിച്ചത്. ഫീസ് വിദ്യാർത്ഥികളിൽ നിന്നും ശേഖരിച്ചാണ് അധ്യാപകർക്ക് നൽകിയത്. ഇതിന് സാധൂകരണം ആവശ്യപ്പെട്ടിരിക്കുന്നു.
- 2) 2017-18 വർഷവും ഇപ്രകാരം പ്രോജക്ട് വച്ചിട്ടുണ്ട്. ഇതിൽ അധ്യാപകർക്ക് പ്രതിമാസം 10,000/-രൂപ ഓണറേറിയം (റ്റി.എസ്.പി. ഫണ്ടിൽ നിന്ന്) നൽകാൻ അനുമതി ആവശ്യപ്പെട്ടിരിക്കുന്നു.

2.49 ഗ്ലോബൽ വിഷൻ (NGO) ജനറൽ സെക്രട്ടറിയുടെ 21.06.2017-ലെ GVK/140/14-ാം നമ്പർ കത്ത്.

തദ്ദേശഭരണ സ്ഥാപനങ്ങളുടെ വനിത സംരംഭക പ്രോജക്റ്റുകളിൽ തുണി സഞ്ചി നിർമ്മാണം, പേപ്പർ ക്യാരി ബാഗ് നിർമ്മിക്കൽ, കൂൺ കൃഷി എന്നിവയ്ക്ക് പ്രോജക്ട് ഉൾപ്പെടുത്തണമെന്ന് സർക്കാർ ഉത്തരവുണ്ടാകണമെന്നും ഇതിന് പരിശീലനം നൽകുന്നതിന് ഗ്ലോബൽ വിഷനെ ഏജൻസിയായി അംഗീകരിക്കണമെന്നും ആവശ്യപ്പെട്ടിരിക്കുന്നു.

2.50 തലയാഴം ഗ്രാമപഞ്ചായത്തിന്റെ 29.04.2017-ലെ II (2)-ാം നമ്പർ ഭരണ സമിതി തീരുമാനം (LSGD- DA1/442/2017-LSGD)

പഞ്ചായത്തിൽ 2500 ഏക്കർ കരിനിലമുണ്ട്. ഈ വർഷം 1750 ഏക്കർ സ്ഥലത്ത് നെൽക്കൃഷി ചെയ്യാൻ ഉദ്ദേശിക്കുന്നു. നെൽവിത്തിനു നൽകാവുന്ന പരമാവധി സബ്സിഡി തുക 3500/- രൂപയാണ്. ഇത് ചെറുകിട-നാമമാത്ര കർഷകർക്കേ പ്രയോജനപ്പെടുകയുള്ളൂ. പരിധിയില്ലാതെ എല്ലാ കർഷകർക്കും തുക നൽകാൻ അനുമതി ആവശ്യപ്പെട്ടിരിക്കുന്നു. വൈക്കം ബ്ലോക്ക് പഞ്ചായത്തിന് ഇതിനു വിഹിതം നൽകാനും അനുമതി ആവശ്യപ്പെട്ടിരിക്കുന്നു.

2.51 കണ്ണൂർ ജില്ലാ പ്ലാനിംഗ് ഓഫീസറുടെ 23.06.2017-ലെ 82/2016-17/DPC/DPO/Kannur നമ്പർ കത്തും ചെറുകുന്ന് ഗ്രാമപഞ്ചായത്ത് സെക്രട്ടറിയുടെ 01.06.2017-ലെ A3/2873/17(1) -ാം നമ്പർ കത്തും.

കണ്ണൂർ ജില്ലാ പ്ലാനിംഗ് ഓഫീസർ മുഖേന ചെറുകുന്ന് ഗ്രാമപഞ്ചായത്ത് താഴെപ്പറയുന്ന രണ്ട് പ്രോജക്റ്റുകൾക്ക് അനുമതി ആവശ്യപ്പെട്ടിരിക്കുന്നു. ഇവ ഡി.പി.സി. അംഗീകരി ക്കാത്ത പ്രോജക്റ്റുകളാണ്.

(i) കുടിവെള്ള വിതരണത്തിന് കേരള വാട്ടർ അതോറിറ്റിക്ക് തുക നൽകൽ (പ്രോ.നം.1/18 , അടങ്കൽ 3,78,000/- രൂപ ധനകാര്യ കമ്മീഷൻ ഗ്രാന്റ്)

(ii) കട്ടക്കുളം അങ്കണവാടി കെട്ടിടം പുനർ നിർമ്മാണം (പ്രോ.നം.21/18- അടങ്കൽ 12,00,000/- രൂപ , നോൺ റോഡ് മെയിന്റനൻസ് ഗ്രാന്റ്)

2.52 മുണ്ടേരി ഗ്രാമപഞ്ചായത്ത് പ്രസിഡന്റിന്റെ 20.06.2017-ലെ A2/273/16-ാം നമ്പർ കത്ത്

2016-17-ൽ കോഓർഡിനേഷൻ കമ്മിറ്റിയുടെ പ്രത്യേക അനുമതിയോടെ സുസ്ഥിര പ്ലാസ്റ്റിക് നിർമ്മാർജ്ജന പദ്ധതിയുടെ ഭാഗമായി 4 വനിതാ വാളണ്ടിയർമാർക്ക് തനത് ഫണ്ടിൽ നിന്ന് വേതനം നൽകുന്നുണ്ട്. ഈ പ്രോജക്ട് നിർമ്മല ഭവനം - നിർമ്മല ഗ്രാമം എന്ന പേരിൽ 2017-18-ലും തുടരുന്നുണ്ട്. ഈ വാളണ്ടിയർമാർക്ക് തുടർന്നും തനത് ഫണ്ടിൽ നിന്ന് വേതനം നൽകാൻ അനുമതി ആവശ്യപ്പെട്ടിരിക്കുന്നു.

2.53 വട്ടംകുളം ഗ്രാമപഞ്ചായത്ത് വൈസ് പ്രസിഡന്റിന്റെ 24.06.2017-ലെ കത്ത്

ജനകീയാസൂത്രണ പ്രവർത്തനങ്ങളിൽ പങ്കെടുക്കുന്ന തദ്ദേശഭരണ സ്ഥാപനങ്ങളിലെ ജനപ്രതിനിധികളായിരിക്കുന്ന എയിഡഡ് സ്കൂൾ/കോളേജ് അദ്ധ്യാപകർ, എയ്ഡഡ് സ്കൂൾ കോളേജ് അദ്ധ്യാപകേതര ജീവനക്കാർ, അർദ്ധ സർക്കാർ ജീവനക്കാർ എന്നിവർക്ക് ഒരു വർഷം പരമാവധി 30 ദിവസം ഡ്യൂട്ടി ലീവ് അനുവദിച്ചുകൊണ്ട് പതിനൊന്നാം പദ്ധതിക്കാലത്ത്(ജി.ഒ.(എം.എസ്) നം.162/08/തസ്വഭവ തീയതി 11.06.2008) ഉത്തരവായിരുന്നു. പന്ത്രണ്ടാം പഞ്ചവൽസര പദ്ധതിക്കാലത്ത് ഇത് 15 ദിവസമായി നിശ്ചയിച്ചുകൊണ്ട് സർക്കാർ ഉത്തരവായി. പതിമൂന്നാം പദ്ധതിക്കാലത്ത് 30 ദിവസം ഡ്യൂട്ടി ലീവ് അനുവദിക്കുന്ന പതിനൊന്നാം പദ്ധതിക്കാലത്തെ ഉത്തരവ് ബാധകമാക്കണമെന്നും സഹകരണ സ്ഥാപനങ്ങളിലെ ജീവനക്കാർക്കുടീ ബാധകമാക്കണമെന്നും ആവശ്യപ്പെട്ടിരിക്കുന്നു.

2.54 പയ്യോളി നഗരസഭാ ചെയർമാന്റെ കത്തും (ലഭിച്ചത് 29.06.2017) 29.03.2016-ലെ 83/16(2)-ാം നമ്പർ ഭരണസമിതി തീരുമാനവും

2015-16 വർഷം മുനിസിപ്പൽ ചെയർപേഴ്സന്റെ ആവശ്യത്തിലേയ്ക്ക് 11,47,892/- രൂപയുടെ വാഹനം വാങ്ങി. സർക്കാർ ഉത്തരവു പ്രകാരം സർക്കാർ അനുമതി കൂടാതെ വാഹനം വാങ്ങുന്നതിനുള്ള ഉയർന്ന പരിധി 10.00 ലക്ഷം രൂപയാണ്. അതിനാൽ കൂടുതൽ തുക ചെലവഴിച്ചതിന് സാധൂകരണം ആവശ്യപ്പെട്ടിരിക്കുന്നു.

2.55 കേരള ഉള്ളാട മഹാസഭാ ജനറൽ സെക്രട്ടറിയുടെ കത്ത് (ലഭിച്ചത് 07.07.2017-ൽ)

(1) ജനകീയാന്യത്രണ പദ്ധതിയിൽ പട്ടികവർഗ്ഗ വിഭാഗത്തിലെ ഗുണഭോക്താക്കൾക്ക് വിവിധ ആവശ്യങ്ങൾക്ക് സബ്സിഡി തുക നൽകുമ്പോൾ ഗുണഭോക്തൃ വിഹിതം നൽകണമെന്ന് മാർഗരേഖയിൽ നിഷ്കർഷിച്ചിട്ടുണ്ടെന്നും അവ ഒഴിവാക്കണമെന്നും ആവശ്യപ്പെട്ടിരിക്കുന്നു.

(2) വിവിധ പദ്ധതികൾ വഴി ആനുകൂല്യം ലഭിക്കുന്നതിന് നിലവിൽ മുദ്രപത്രത്തിൽ എഗ്രിമെന്റ് വയ്ക്കണമെന്നുണ്ട്. മുദ്രപത്രത്തിനു പകരം വെള്ള പേപ്പറിൽ എഗ്രിമെന്റ് വച്ച് ആനുകൂല്യം നൽകണമെന്ന് ആവശ്യപ്പെട്ടിരിക്കുന്നു.

2.56 ഇരവിപേരൂർ ഗ്രാമപഞ്ചായത്ത് പ്രസിഡന്റിന്റെ 05.07.2017-ലെ A1-3558/14-ാം നമ്പർ കത്ത്.

2017 ജനുവരി മുതൽ 31.03.2017 വരെ ട്രഷറിയിൽ നിന്നും പാസാക്കിയ 102 ബില്ലുകളിൽ 66 ബില്ലുകളുടെ വിവരങ്ങൾ മാത്രമാണ് ബിംസിൽ ലഭിക്കുന്നത് എന്നതിനാൽ പേയ് മെന്റ് സംബന്ധമായ പരാതികൾ പരിഹരിക്കാൻ കഴിയുന്നില്ല. കൂടാതെ ബിൽ ബുക്കിൽ പാസാക്കിയതായി രേഖപ്പെടുത്തലുകൾ വരുത്തിയിട്ടുള്ള ചില ബില്ലുകളുടെ തുക എന്തെങ്കിലും അക്കൗണ്ടിൽ ക്രെഡിറ്റ് ആയിട്ടില്ല. ഈ പ്രശ്നം പരിഹരിക്കണമെന്ന് ആവശ്യപ്പെട്ടിരിക്കുന്നു.

2.57 കടമക്കടി ഗ്രാമപഞ്ചായത്ത് പ്രസിഡന്റിന്റെ 17.02.2017-ലെ S2-519/16-ാം നമ്പർ കത്തും 16.01.2017-ലെ 37(2)-ാം നമ്പർ ഭരണസമിതി തീരുമാനവും(LSGD-ഡി.സി1/284/17/LSGD)

2016-17 വാർഷിക പദ്ധതിയിലെ 96/17-ാം നമ്പർ പ്രോജക്റ്റിൽ കളസ് അറ്റകുറ്റപ്പണിക്ക് 6000/- രൂപ യൂണിറ്റ് നിരക്ക് അനുവദിക്കണമെന്ന് ആവശ്യപ്പെടുന്നു.

2.58 കോഴിക്കോട് ജില്ലാ പഞ്ചായത്തു പ്രസിഡന്റിന്റെ 28.01.2017-ലെ P4/3281/14-ാം നമ്പർ കത്ത്

കുട്ടികളിലെ പഠന പെരുമാറ്റ പ്രശ്നങ്ങൾക്ക് പരിഹാരം കണ്ടെത്തി ചികിത്സിക്കുന്നതിനുവേണ്ടി ആയുർവേദ ജില്ലാ മെഡിക്കൽ ഓഫീസർ മുഖേന 2013-14 മുതൽ 'സുന്ദനം' എന്ന പ്രോജക്ട് നടപ്പാക്കി വരുന്നു. ഓരോ വർഷവും കോഓർഡിനേഷൻ കമ്മിറ്റിയുടെ അനുമതിയോടെയാണ് നടപ്പാക്കി വരുന്നത്. പഠന പെരുമാറ്റ പ്രശ്നം പരിഹരിക്കുന്നതിനുള്ള ഈ ചികിത്സാ പരിപാടി തുടരുന്നതും നടത്താൻ സർക്കാർ അനുമതി ആവശ്യപ്പെട്ടിരിക്കുന്നു. ഇത് മാർഗരേഖയുടെ ഭാഗമാക്കണമെന്നും ആവശ്യപ്പെട്ടിട്ടുണ്ട്.